



गुरुकृपा दर्पण

UTTHIN/2022/85670

राष्ट्रीय हिन्दी साप्ताहिक

डाक सं० UA/DO/DON/02/2024-2026



वर्ष : 04

अंक : 07

हरिद्वार

शनिवार, 15 फरवरी, 2025

मूल्य : एक रुपया

पृष्ठ : 4

केन्द्रीय गृह मंत्री ने उत्तराखंड द्वारा की गई शानदार व्यवस्थाओं की जमकर सराहना की



और पारदर्शी चयन के माध्यम से आज विश्व के खेल पटल पर भारत की प्रतिष्ठा बढ़ी है। केन्द्रीय गृह मंत्री ने कहा भारत के खेलों का भविष्य उज्ज्वल है। खेलों में हर बार नए कीर्तिमान स्थापित हो इसकी व्यवस्था केन्द्रीय खेल मंत्री ने की है। उन्होंने कहा प्रधानमंत्री मोदी ने फिट इंडिया और खेलो इंडिया के माध्यम से युवाओं को खेल के क्षेत्र में आगे बढ़ाया है। खेल हमें हारने के बाद जितने के लिए आगे बढ़ने की प्रेरणा देता है। केन्द्रीय गृह मंत्री ने कहा कि सफलता सिर्फ शारीरिक क्षमता से नहीं बल्कि दृढ़ निश्चय और मजबूत मन से प्राप्त होती है। अथक परिश्रम और निरंतर प्रयास खिलाड़ियों को आगे ले जाएगी। इन सभी के माध्यम से खिलाड़ी मेडल तक की यात्रा तय कर सकते हैं। प्रधानमंत्री नरेंद्र मोदी ने देश के युवाओं को खेल के क्षेत्र में आगे बढ़ाने के लिए कई कदम उठाए। आज हर खिलाड़ी प्रधानमंत्री श्री मोदी को खेल मित्र के रूप में मानता है। उन्होंने कहा 2014 में खेल बजट 800 करोड़ था, जो 2025 - 26 में खेल बजट 3800 करोड़ तक पहुंचाया है। अंतरराष्ट्रीय मंचों में भी हमारे खिलाड़ियों ने तिरंगे का मान बढ़ाया है। खिलाड़ियों के मेडल से पता लगता है कि देश में खेल इन्फ्रास्ट्रक्चर और जीतने की भूख में बढ़ोतरी हुई है।

जतिन शर्मा

देहरादून/हल्द्वानी। केन्द्रीय गृह मंत्री अमित शाह और मुख्यमंत्री पुष्कर सिंह धामी की उपस्थिति में अन्तर्राष्ट्रीय स्पोर्ट्स स्टेडियम गोलापार, हल्द्वानी में 38वें राष्ट्रीय खेल का समापन समारोह आयोजित किया गया। भारतीय ओलंपिक संघ की अध्यक्ष श्रीमती पीटी. ऊषा ने 38वें राष्ट्रीय खेल के समापन की घोषणा की। इस अवसर पर केन्द्रीय गृह मंत्री ने प्रथम तीन स्थान प्राप्त करने वाले सर्विसेज, महाराष्ट्र और हरियाणा को सम्मानित किया। केन्द्रीय गृह मंत्री अमित शाह ने उत्तराखण्ड के चारों धामों के देवी देवताओं को प्रणाम करते हुए कहा कि मुख्यमंत्री धामी ने उत्तराखण्ड के हर जिले में खेल इन्फ्रास्ट्रक्चर तैयार हो गया है। उन्होंने कहा मुख्यमंत्री ने देवभूमि को राष्ट्रीय खेलों के नक्शे पर 25वें स्थान से 7वें स्थान पर लाने का कार्य किया है। राष्ट्रीय खेलों में उत्तराखण्ड के विजेता खिलाड़ियों ने देवभूमि को खेल भूमि बनाया है। केन्द्रीय गृह मंत्री ने सभी उत्तराखण्ड के विजेता खिलाड़ियों को शुभकामनाएं देकर उनके उज्ज्वल भविष्य की कामना की। केन्द्रीय गृह मंत्री अमित शाह ने उत्तराखण्ड की आयोजन समिति एवं खेल संगठनों की

2036 में ओलंपिक की मेजबानी के लिए तैयार है भारत।

केन्द्रीय गृह मंत्री ने कहा कि खेलो इंडिया के माध्यम से उत्तराखण्ड जैसे छोटे पहाड़ी राज्य ने इतने बड़े खेल आयोजन को सफलतापूर्वक संपन्न किया है। यह बताता है कि भारत का हर राज्य खेलने और खेल इन्फ्रास्ट्रक्चर को मजबूत करने के लिए पूर्ण रूप से तैयार है। इस राज्य से, अब फिर राष्ट्रीय खेल का आयोजन एक पहाड़ी राज्यों में जा रहा है। आज खिलाड़ी कई प्रतियोगिताओं के लिए तैयारी कर रहे हैं। उन्होंने कहा भारत 2036 में ओलंपिक की मेजबानी के लिए तैयार है। 2036 में ओलंपिक के अंदर उत्तराखण्ड के खिलाड़ी भी मेडल

लाकर भारत के तिरंगे का मान बढ़ाएंगे। केन्द्रीय गृह मंत्री अमित शाह ने पूर्व केन्द्रीय मंत्री स्व. सुषमा स्वराज एवं पुलवामा में शहीद सैनिकों को श्रद्धांजलि देते हुए कहा कि पुलवामा के जवानों की शहादत ने देश को सुरक्षित किया है। जवानों की शहादत के बाद प्रधानमंत्री मोदी के नेतृत्व में भारत ने पाकिस्तान पर एयर स्ट्राइक कर करारा जवाब दिया था। इसी के कारण पूरी दुनिया का भारत के प्रति नजरिया बदला है। इससे दुश्मनों को साफ संदेश गया कि भारत की सेना और सीमा से कभी खिलवाड़ नहीं करना है।

पीठ थपथपाते हुए कहा कि राष्ट्रीय खेलों के आयोजन के लिए पूरे देश में उत्तराखण्ड की तारीफ हो रही है। पूरा देश उत्तराखण्ड द्वारा की गई शानदार व्यवस्थाओं के गुणगान कर रहा है। भौगोलिक कठिनाइयों के बावजूद उत्तराखण्ड राज्य ने मुख्यमंत्री धामी के नेतृत्व में इस कार्य को कुशलतापूर्वक सम्पन्न किया है। उन्होंने 38वें राष्ट्रीय खेल के सभी खिलाड़ियों को शुभकामनाएं देते हुए कहा कि हार और जीत का खेल से मतलब नहीं है। जीत का जज्बा और हार से निराश न होना, ये खेल का संदेश है। हारने वाले खिलाड़ियों के लिए अगली बार मेडल लाने का मौका है। केन्द्रीय गृह मंत्री ने कहा कि मुख्यमंत्री धामी के नेतृत्व में 38वें राष्ट्रीय खेलों में इको- फ्रेंडली प्रैक्टिसेज एवं इको फ्रेंडली गेम को धरातल में उतारा गया है। खिलाड़ियों के नाम पर

पौधारोपण किया गया। राष्ट्रीय खेलों में

खिलाड़ियों द्वारा कई नए राष्ट्रीय रिकॉर्ड बनाए गए हैं, इन रिकॉर्डों से अंतरराष्ट्रीय खेलों में भी भारत के लिए पदक की उम्मीद जगी है। उन्होंने कहा राष्ट्रीय खेलों की यह मशाल उत्तराखण्ड से अब मेघालय जाएगी। मेघालय के मुख्यमंत्री कॉनराड संगमा ने यह निर्णय लिया है कि नॉर्थ ईस्ट के सभी राज्यों में कुछ खेलों के आयोजन से पूरे नॉर्थ ईस्ट को खेल के क्षेत्र में आगे बढ़ाएंगे। उन्होंने मेघालय के मुख्यमंत्री संगमा को आगामी राष्ट्रीय खेलों के आयोजन के लिए शुभकामनाएं दीं। केन्द्रीय गृह मंत्री ने कहा कि प्रधानमंत्री नरेंद्र मोदी के नेतृत्व में देश में खेलों के वातावरण में सकारात्मक बदलाव आया है। देश भर के कई जिलों में खेल इन्फ्रास्ट्रक्चर, कोचिंग की व्यवस्था, खिलाड़ियों को प्रोत्साहन

नेशनल गेम्स से उत्तराखण्ड में नई उम्मीदों, और नई संभावनाओं की एक नई शुरुआत : सीएम

मुख्यमंत्री पुष्कर सिंह धामी ने कहा कि 38वें राष्ट्रीय खेलों के शुभारंभ के अवसर पर हमें देश के प्रधानमंत्री नरेंद्र मोदी का आशीर्वाद प्राप्त हुआ था। आज इन खेलों के समापन के अवसर पर हमें देश के गृहमंत्री अमित शाह का सानिध्य प्राप्त हो रहा है। उन्होंने कहा कि राज्य स्थापना के रजत जयंती वर्ष में उत्तराखण्ड में पहली बार राष्ट्रीय खेलों का आयोजन हुआ। खेलों के इस महा समारोह में देशभर से पधारे 16 हजार से अधिक एथलीट्स ने 35 खेल विधाओं में प्रतिभाग कर कुल 448 स्वर्ण 448 रजत तथा 594 कांस्य पदक जीते। कई खिलाड़ियों द्वारा राष्ट्रीय

स्तर पर अनेक रिकॉर्ड स्थापित किए गए और भविष्य में भारत का प्रतिनिधित्व करने की क्षमता रखने वाले बहुत से चैंपियन भी उभर कर सामने आए हैं। इन खेलों में जहां हमने पहली बार योग और मलखंब जैसे अपने पारंपरिक खेलों को शामिल करने का कार्य किया वहीं रात्रि काल में रिवर राफ्टिंग की प्रतियोगिता का आयोजन कर विश्व रिकॉर्ड भी बनाया है। मुख्यमंत्री ने कहा कि उत्तराखण्ड में राष्ट्रीय खेलों को ग्रीन गेम्स की थीम पर आयोजित किया गया। इस आयोजन में प्लास्टिक का उपयोग कम से कम करने के साथ ही बिजली के लिए सोलर एनर्जी का उपयोग भी किया।

खिलाड़ियों को दिए गए मेडल को ई-वेस्ट और खेल किटों को रीसाइकिल्ड पदार्थों से तैयार किया गया। ट्रांसपोर्टेशन के लिए ई-वाहनों का प्रयोग भी किया गया। 2.77 हेक्टेयर वन क्षेत्र को 'खेल वन' के रूप में स्थापित करने का निर्णय लिया गया, जिसमें प्रत्येक पदक विजेता खिलाड़ी के नाम से रूद्राक्ष के पेड़ लगाए जाएंगे। मुख्यमंत्री ने कहा कि इस राष्ट्रीय खेल में देहरादून, हरिद्वार, रुद्रपुर, हल्द्वानी और ऋषिकेश जैसे मैदानी शहरों के साथ ही अल्मोड़ा, पिथौरागढ़ और टिहरी जैसे सुदूर पहाड़ी स्थानों में भी खेल स्पर्धाएं आयोजित की गईं।

गुरुकृपा दर्पण

(राष्ट्रीय समाचार पत्र) को आवश्यकता है उत्तराखण्ड एवं उत्तर प्रदेश के समस्त जिलों के लिए ब्यूरो चीफ, कैमरा मैन, संवादाताओं की।


सम्पर्क करें -

9410731129, 9548880101

सम्पादकीय



नई तकनीक



सम्पादक - देवेन्द्र जौहरी

भारतपोल लॉन्च होने से हर भारतीय एजेंसी और सभी राज्यों की पुलिस अंतरराष्ट्रीय पुलिस संगठन (इंटरपोल) के साथ जुड़ सकेंगी। पोर्टल और तीन नये आपराधिक कानून विदेश भागे अपराधियों को पकड़ने का मजबूत माध्यम सिद्ध हो सकेंगे। गृह मंत्रालय के अनुसार भारतपोल वास्तविक समय पर सूचना साझा करने और अंतरराष्ट्रीय पुलिस सहायता तक तेजी

के साथ पहुंच को सक्षम करके केंद्रीय कानून प्रवर्तन एजेंसियों और राज्यों की पुलिस के बीच इस प्रकार से समन्वय स्थापित करेगा कि अपराधी की तलाश एवं वापसी की प्रक्रिया और भी सुगम हो जाएगी। गृह मंत्री ने कहा कि नया पोर्टल केंद्रीय और राज्य जांच एजेंसियों को इंटरपोल में 195 सदस्य देशों से अपने मामलों की सीधे तौर पर जानकारी साझा करने और उनसे जानकारी प्राप्त करने की अनुमति देगा। नई दिल्ली के भारत मंडप में संपन्न सीबीआई के अलंकरण समारोह में केंद्रीय गृह मंत्री अमित शाह ने अपने संबोधन में कहा कि प्रधानमंत्री नरेन्द्र मोदी के कुशल नेतृत्व में '%भारतपोल' की शुरुआत के साथ भारत अंतरराष्ट्रीय जांच में नये युग की शुरुआत कर रहा है। भारतपोल' नेटवर्क के माध्यम से 195 देशों के साथ मादक पदार्थ, हथियारों, मानव तस्करी और सीमा पार के अनेक अपराधों से संबंधित घटनाओं से निपटने के लिए सहयोग संभव हो सकेगा। अंतरराष्ट्रीय अपराधों का विश्लेषण करने, उन पर लगाम लगाने से संबंधित तथा अपराधियों को पकड़ने में इससे सहयोग मिलेगा।

पोलैंड में डॉ.चिन्मय पंड्या को मिला सर्वोच्च नागरिक सम्मान

जतिन शर्मा

हरिद्वार। देवसंस्कृति विवि के प्रतिकुलपति डॉ. चिन्मय पण्ड्या को पोलैंड में रॉक्लॉ शहर का सर्वोच्च नागरिक सम्मान से सम्मानित किया गया। युवा आइकान डॉ. पण्ड्या को मानवता के प्रति उनके अद्वितीय योगदान और समाज कल्याण में उनकी महत्वपूर्ण भूमिका के लिए यह सम्मान दिया गया। सम्मान में सम्मान पत्र आदि भेंट किया गया। युवा आइकान ने इस सम्मान को विश्व भर के गायत्री परिवार को सौंप दिया। कहा कि हमारे आराध्यदेव युगत्रय पं. श्रीराम शर्मा एवं माता भगवती देवी शर्मा की कृपा से यह प्राप्त हुआ है, इसमें अखिल विश्व गायत्री परिवार के करोड़ों परिजनो का समान अधिकार है। इस सम्मान से डॉ. पंड्या की जिम्मेदारियाँ और बढ़ गयी है। वे अपने मिशन के प्रति और अधिक समर्पित होंगे। इस प्रकार के सम्मान न केवल सम्मानित व्यक्ति के लिए बल्कि समाज और मानवता के लिए भी प्रेरणा का स्रोत होते हैं। बता दें युवा आइकान अब सौ से अधिक राष्ट्रीय और अंतराष्ट्रीय सम्मान से सम्मानित हो चुके हैं। पोलैंड



के रॉक्लॉ शहर में आयोजित इस सम्मान समारोह में टॉमसजो माजोविकी के मेयर मार्सिन विटको कार्तिकेय जौहरी, रॉक्लॉ में भारतीय गणराज्य के मानद वाणिज्य दूत और फादर क्रिजस्तोफ किल्बोविकज, प्रमुख सेंट क्रिस्टोफर फाउंडेशन, रॉक्लॉ में धर्मशास्त्र के पॉटिफिकल संकाय के पूर्व कुलपति फादर आंद्रेज टॉमको आदि गणमान्य नागरिक मौजूद रहे। अखिल विश्व गायत्री परिवार प्रमुखद्वय श्रद्धेय डॉ.

प्रणव पण्ड्या, श्रद्धेया शैलदीदी व शांतिकुंज व्यवस्थापक योगेन्द्र गिरी सहित सम्मत गायत्री परिवार ने युवा आइकान डॉ. चिन्मय पण्ड्या को बधाई दी। बता दें कि युवा आइकान डॉ. चिन्मय पण्ड्या जी अपने यूरोप प्रवास के अंतर्गत इन दिनों पोलैंड हैं। वे बाल्टिक देशों का भी दौरा करेंगे और बाल्टिक देशों के शैक्षणिक संस्थानों में भारतीय संस्कृति पर विशेष व्याख्यान भी देंगे।

संभागीय परिवहन विभाग व एम्स के संयुक्त तत्वावधान में सड़क सुरक्षा माह पर रोल प्ले

जतिन शर्मा

ऋषिकेश। संभागीय परिवहन विभाग व एम्स के संयुक्त तत्वावधान में सड़क सुरक्षा माह के अन्तर्गत विभिन्न स्थानों पर रोल प्ले का आयोजन किया गया। जिसके माध्यम से एम्स में आने वाले मरीजों, तीमारदारों व अन्य नागरिकों को सड़क सुरक्षा नियमों के प्रति जागरूक किया गया। कहा गया कि सावधानी व नियमों का पालन करने से ही सड़क पर होने वाली दुर्घटनाओं को कम किया जा सकता है। इस दौरान उपस्थित लोगों को सड़क सुरक्षा शपथ भी दिलाई गई। बृहस्पतिवार को एम्स परिसर, बस ट्रांजिट कंपाउंड ऋषिकेश, संभागीय परिवहन कार्यालय हरिद्वार बाईपास मार्ग आदि स्थानों पर उपसंभागीय परिवहन कार्यालय, ऋषिकेश के सहयोग से आयोजित नुक्कड़ नाट्य प्रस्तुति के जरिए जनता को



यातायात नियमों से अवगत कराया गया। इस दौरान नाट्य प्रस्तुति के जरिए टीम ने मौके पर मौजूद लोगों के सड़क पर वाहन चलाते समय अनिवार्य रूप से सिर पर हेलमेट लगाने, शराब पीकर वाहन चलाने से क्षति, ओवर स्पीडिंग से होने

वाली जन हानि व सड़क पर होने वाली दुर्घटनाओं की रोकथाम के तौर तरीके, सड़क दुर्घटना में घायल होने वाले लोगों की तत्काल सहायता व जीवन रक्षा की जानकारी दी गई दी गई। नुक्कड़ के जरिए नागरिकों को यह भी संदेश देने

की कोशिश की गई कि सड़क पर कैसे सुरक्षित चलें और अन्य राहगीरों को किस तह से सुरक्षित किया जा सकता है। बताया गया कि एक नेक नागरिक नियम जिसके अंतर्गत सड़क पर दुर्घटना पीड़ित की मदद करने पर सहायता करने वाले व्यक्ति से कोई पुलिस पूछताछ व अन्य किसी तरह की कोई परेशानी नहीं होती है। उन्हें यह भी अवगत कराया गया कि सड़क पर दुर्घटना में घायल व्यक्ति की समय पर हरसंभव मदद के लिए राज्य सरकार द्वारा पांच हजार रुपए व केंद्र सरकार की ओर से एक लाख रुपए का इनाम प्रदान कर सम्मान दिया जाता है। इसके साथ ही फ्रस्ट रिस्पॉन्डर के रूप में लोगों को घटनास्थल पर घायल व्यक्ति की किस प्रकार सहायता कर सकते हैं इसके तौर तरीके भी बताए गए। ट्रॉमा विभाग के सर्जन डॉ. मधुर उनियाल के समन्वय

व मुख्य नर्सिंग अधीक्षक श्रीमती रीटा शर्मा व उप नर्सिंग अधीक्षक कमलेश बैरवा की देखरेख में आयोजित नुक्कड़ नाटक में एम्स ऋषिकेश की टीम के सदस्य शशिकांत, अखिलेश उनियाल, तरन्तुम अहमद, शीला, जयंती तिवारी, अल्का मित्तल, आरती देशवाल, लवी, अंजली के अलावा संभागीय परिवहन विभाग की टीम के सदस्य प्रशिक्षु सहायक सम्भागीय परिवहन अधिकारी सुश्री रिषु तिवारी, सुवर्णा नौटियाल, सम्भागीय प्राविधिक अधिकारी रोमेश अग्रवाल, परिवहन उपनिरीक्षक बारूमल, जेट्टू सिंह, परिवहन सहायक उपनिरीक्षक बिजेन्द्र प्रसाद, परिवहन आरक्षी आदर्श कुमार, सुरेंद्र पाल राणा, मंजीत सिंह मौजूद थे।

डीएम ने 1.6 करोड़ के पिंक एवं जनरल टॉयलेट शासन ने किए स्वीकृत

देहरादून जिलाधिकारी सविन बंसल देहरादून शहर में जनमानस को सुगम सुविधा मुहैया कराने, आवागमन करने वाले लोगों एवं महिलाओं को किसी भी प्रकार की तकलीफ ना हो, जिसको लेकर उन्होंने विगत दिनों वरिष्ठ पुलिस अधीक्षक एवं सम्बंधित अधिकारियों के साथ शहर में मोटरसाइकिल से भ्रमण निरीक्षण कर, समुचित व्यवस्थाओं का जायजा लिया,



भ्रमण निरीक्षण के दौरान उन्होंने महिलाओं एवं जनमानस के लिए बाजार एवं मुख्य स्थान में पिंक एवं सामान्य टॉयलेट की सुविधा उपलब्ध कराने

हेतु स्थल का चयन करते हुए कार्यों की मुहूर्त रूप दे रहे। डीएम के बाजारों में पिंक एवं सामान्य टॉयलेट बनाने के प्रस्ताव को शासन स्वीकृत कर लिया है। जिसमें साथ ही युद्धस्तर पर कार्य करवाते हुए शासन से देहरादून शहर में पल्टन बाजार एवं अन्य स्थलों पर महिलाओं हेतु पिंक टॉयलेट एवं सामान्य टॉयलेट के निर्माण कार्य हेतु 16.9 लाख की वित्तीय स्वीकृति प्राप्त

की गई। रमेश बुक डिपो (पिंक टॉयलेट), डिस्पेंसरी रोड पार्किंग (पिंक टॉयलेट), राजा रोड-2 (मूत्रालय), गेयलॉर्ड शूज के समीप (मूत्रालय), राजीव गांधी कॉम्पलेक्स के समीप (पिंक टॉयलेट), तहसील चौक पार्किंग (पुरुष एवं महिला शौचालय) एवं बल्लूपुर चौक फ्लाईओवर के नीचे (पुरुष एवं महिला शौचालय)।



देवेन्द्र जौहरी

सहसम्पादक

जतिन शर्मा

सहसम्पादक

विक्रान्त शर्मा

कानूनी सलाहकार

जसमहिन्द्र सिंह एडवोकेट

सुप्रीम कोर्ट का सख्त रुख : चुनाव नहीं लड़ पाएंगे अपराधी सांसद-विधायक

नई दिल्ली = सुप्रीम कोर्ट ने सोमवार को बड़ा सवाल उठाते हुए कहा कि यदि एक सरकारी कर्मचारी दोषी पाए जाने पर आजीवन सेवा से बाहर हो सकता है, तो फिर दोषी व्यक्ति संसद में कैसे लौट सकता है? कोर्ट ने यह भी कहा कि कानून तोड़ने वाले व्यक्ति कानून बनाने का कार्य कैसे कर सकते हैं? सुप्रीम कोर्ट अब इस मामले की विस्तृत सुनवाई करने को तैयार हो गया है। कोर्ट ने केंद्र सरकार और चुनाव आयोग से तीन हफ्तों के भीतर जवाब मांगा है। साथ ही यह भी स्पष्ट कर दिया कि यदि तय समय में जवाब नहीं मिलता है तो भी मामले की सुनवाई जारी रखी जाएगी। अगली सुनवाई 4 मार्च को होगी। सुप्रीम कोर्ट के जस्टिस मनमोहन और जस्टिस दीपांकर दत्ता की बेंच ने टिप्पणी की कि दोषी नेताओं पर केवल छह वर्षों तक चुनाव लड़ने पर प्रतिबंध लगाने का कोई औचित्य नहीं है। अदालत का



कहना है कि जब एक सरकारी कर्मचारी को दोषी पाए जाने पर वह जीवनभर के लिए सेवा से बाहर हो सकता है, तो फिर एक अपराधी नेता संसद में लौटकर कानून कैसे बना सकता है? सुनवाई के दौरान सुप्रीम कोर्ट ने निचली अदालतों और स्क्वैड कोर्ट में मामलों की धीमी प्रगति को लेकर चिंता जताई। जस्टिस मनमोहन ने कहा कि दिल्ली

की निचली अदालतों में उन्होंने देखा है कि जज सिर्फ एक-दो मामलों को सूचीबद्ध कराते हैं और फिर 11 बजे तक अपने चेंबर में चले जाते हैं। एमिकस क्यूरे विजय हंसारिया ने बताया कि देश के कई राज्यों में बार-बार सुनवाई टाली जा रही है और कोई स्पष्ट कारण भी नहीं दिया जाता। कोर्ट ने इस बात पर भी चिंता जताई कि अभी तक कई

राज्यों में स्क्वैड कोर्ट गठित नहीं किए गए हैं। साथ ही हंसारिया ने सुझाव दिया कि क्या चुनाव आयोग ऐसा नियम बना सकता है जिससे किसी राजनीतिक पार्टी को गंभीर अपराधों में सजा पाए व्यक्ति को पार्टी पदाधिकारी नियुक्त करने से रोका जा सके? सुप्रीम कोर्ट ने जनप्रतिनिधित्व कानून, 1951 की धारा 8 और 9 की जांच करने की बात कही है। कोर्ट भाजपा नेता अश्विनी उपाध्याय की याचिका पर सुनवाई कर रहा है, जिसमें आपराधिक पृष्ठभूमि वाले लोगों के चुनाव लड़ने पर प्रतिबंध लगाने की मांग की गई है। भाजपा नेता अश्विनी उपाध्याय ने 216 में एक जनहित याचिका दायर की थी, जिसमें जनप्रतिनिधित्व अधिनियम, 1951 की धारा 8 और 9 की संवैधानिक वैधता को चुनौती दी गई थी। याचिकाकर्ता का कहना है कि राजनीतिक दलों को यह स्पष्ट करना चाहिए कि वे स्वच्छ छवि वाले प्रत्याशी क्यों नहीं खोज

पा रहे हैं। उन्होंने यह भी कहा कि जब किसी आरोपी को सामाजिक कार्यकर्ता कहकर झूठे मामलों में फंसाने का दावा किया जाता है, तो क्या यह सही है कि वे चुनाव लड़ सकें? वर्तमान में, यदि किसी नेता को दो साल या उससे अधिक की सजा होती है, तो वह सजा पूरी होने के छह साल बाद तक चुनाव नहीं लड़ सकता। वरिष्ठ अधिवक्ता विकास सिंह ने सुप्रीम कोर्ट में याचिकाकर्ता का प्रतिनिधित्व करते हुए दोषी राजनेताओं पर आजीवन प्रतिबंध लगाने और उनके खिलाफ लंबित मामलों के तेजी से निपटारे की मांग की। यदि सुप्रीम कोर्ट दोषी नेताओं के चुनाव लड़ने पर स्थायी प्रतिबंध लगाने का निर्णय करता है, तो यह भारतीय राजनीति में एक बड़ा बदलाव होगा। इससे अपराधियों के राजनीति में प्रवेश पर रोक लगेगी और एक स्वच्छ और पारदर्शी लोकतंत्र को बढ़ावा मिलेगा।

सूचना एवं लोक संपर्क विभाग, उत्तराखंड सरकार द्वारा कार्यालय प्रबंधन एवं प्रक्रियाएँ विषयक दो दिवसीय प्रशिक्षण कार्यक्रम का सफल आयोजन

देहरादून= सूचना एवं लोक संपर्क विभाग, उत्तराखंड सरकार के तत्वावधान में कार्यालय प्रबंधन एवं प्रक्रियाएँ विषय पर दो दिवसीय उच्चस्तरीय प्रशिक्षण कार्यक्रम का सफल एवं प्रभावी आयोजन सूचना भवन, निदेशालय, सूचना एवं लोक संपर्क विभाग, देहरादून में किया गया। यह प्रशिक्षण कार्यक्रम नव नियुक्त सूचना अधिकारियों एवं जिला सूचना अधिकारियों के लिए आयोजित किया गया, जिसका उद्देश्य प्रशासनिक दक्षता एवं कार्यालय संचालन प्रक्रिया को प्रभावी रूप से सुदृढ़ करना है। कार्यक्रम में किशन

नाथ (सेवानिवृत्त अपर सचिव), सुनील रतूड़ी (वित्तीय विशेषज्ञ), रवि बिजारनियां (उप निदेशक-सूचना एवं लोक संपर्क विभाग) एवं अमित गोस्वामी (प्रेरक वक्ता) द्वारा विषय विशेषज्ञों के रूप में मार्गदर्शन प्रदान किया गया। उन्होंने कार्यालय प्रबंधन, वित्तीय नियमन, प्रशासनिक अनुशासन, प्रेस नोट तैयार करने की कला तथा प्रभावी संचार कौशल एवं निर्णय लेने की प्रक्रियाओं पर गहन चर्चा की, जिससे प्रशिक्षु अधिकारियों को व्यवस्थागत कार्यकुशलता एवं नीतिगत निर्णय लेने में सहायता मिलेगी। इस

महत्वपूर्ण प्रशिक्षण कार्यक्रम में महानिदेशक, सूचना एवं लोक संपर्क विभाग, बंशीधर तिवारी, अपर निदेशक, आशीष त्रिपाठी, संयुक्त निदेशक, नितिन उपाध्याय एवं वित्त नियंत्रक, श्रीमती शशि सिंह की उपस्थिति रही। विल एंड स्किल क्रिएशन प्राइवेट लिमिटेड, देहरादून के समन्वय से आयोजित इस प्रशिक्षण कार्यक्रम को व्यावहारिक अनुभवों एवं अनुकरणीय कार्यशैली पर केंद्रित किया गया, जिससे अधिकारियों को अपनी कार्यशैली में नवीनतम तकनीकों एवं प्रशासनिक दृष्टिकोणों का समावेश करने की प्रेरणा मिली।



देहरादून= भारतीय ओलंपिक संघ (IOA) की अध्यक्ष डॉ. पी.टी. उषा ने आज राजीव गांधी क्रिकेट स्टेडियम में राज्य ओलंपिक संघ (SOA – State Olympic Association) और राष्ट्रीय खेल महासंघ (NSF- National Sports Federation) के गणमान्य व्यक्तियों से मुलाकात की। इस विशेष बैठक में IOA की विभिन्न उप-समितियों और गेम्स टेक्निकल कंडक्ट कमेटी (GTCC) के सदस्य भी मौजूद रहे। बैठक का उद्देश्य भारत में खेलों की व्यवस्था को और मजबूत करना था। कार्यक्रम की शुरुआत कोऑर्डिनेशन कमेटी के अध्यक्ष श्री मधुकांत पाठक द्वारा अतिथियों के स्वागत से हुई। इस दौरान उपस्थित गणमान्य व्यक्तियों ने डॉ. पी.टी. उषा के नेतृत्व की सराहना की और भारतीय खेलों में उनके योगदान के लिए आभार प्रकट किया। जवाब में, डॉ. उषा ने भी सभी सदस्यों के सहयोग और राष्ट्रीय खेल की सफलता में उनके समर्पण की प्रशंसा की। बैठक में 38वें राष्ट्रीय खेल की प्रगति पर भी चर्चा हुई।

डॉ. उषा ने उत्तराखंड राज्य की मेहमाननवाजी और खेलों के सफल आयोजन की सराहना की। साथ ही, उन्होंने इस बात पर जोर दिया कि राज्य को खेल संस्कृति को बढ़ावा देने के लिए निरंतर प्रयास करने चाहिए। बैठक में खेल आयोजन के दौरान आई कुछ चुनौतियों पर भी चर्चा हुई, जहां उपस्थित सदस्यों ने भविष्य के संस्करणों को और बेहतर बनाने के लिए अपने सुझाव साझा किए। बैठक के अंत में डॉ. पी.टी. उषा को सम्मानस्वरूप स्मृति चिन्ह भेंट किए गए। GTCC की चेयरपर्सन सुनैना कुमारी ने कहा, हम डॉ. पी.टी. उषा जी के आभारी हैं कि उन्होंने हस्त्र और स्ह के गणमान्य व्यक्तियों से मुलाकात की। राष्ट्रीय खेल के प्रति उनकी व्यक्तिगत प्रतिबद्धता प्रेरणादायक है, और इस बैठक में उनके साथ भविष्य की योजनाओं पर चर्चा करना सभी के लिए एक विशेष अवसर रहा। यह बैठक भारतीय खेलों के उज्ज्वल भविष्य के लिए सहयोग और समन्वय को मजबूत करने की दिशा में एक महत्वपूर्ण कदम साबित हुई।

दिवंगत वरिष्ठ पत्रकार मंजुल मांजिला के घर पहुंचे मुख्यमंत्री पुष्कर सिंह धामी, अर्पित की श्रद्धांजलि



देहरादून। वरिष्ठ पत्रकार मंजुल मांजिला के निधन पर मुख्यमंत्री पुष्कर सिंह धामी ने गहरा शोक व्यक्त किया। मुख्यमंत्री गुरुवार को हर्वाला

स्थित उनके आवास पहुंचे और दिवंगत पत्रकार के चित्र पर श्रद्धा सुमन अर्पित कर श्रद्धांजलि दी। मुख्यमंत्री ने मंजुल मांजिला के

परिवारजनों से भेंट कर संवेदनाएं व्यक्त कीं और ईश्वर से दिवंगत आत्मा की शांति एवं परिजनों को धैर्य प्रदान करने की प्रार्थना की। उन्होंने कहा कि मंजुल मांजिला पत्रकारिता जगत का एक महत्वपूर्ण नाम थे, जिनकी लेखनी ने समाज को दिशा देने का कार्य किया। मुख्यमंत्री धामी ने सूचना महानिदेशक बंशीधर तिवारी को निर्देश दिए कि दिवंगत पत्रकार के परिवार को हरसंभव सहायता दी जाए और प्रावधानों के तहत आर्थिक सहायता प्रदान की जाए। इस अवसर पर देहरादून के मेयर सौरभ थपलियाल और महानिदेशक सूचना बंशीधर तिवारी भी उपस्थित रहे।

प्रधानमंत्री का आभार व्यक्त करते हुए 38वें राष्ट्रीय खेलों का समापन हुआ

जतिन शर्मा

देहरादून/हल्द्वानी। 38वें राष्ट्रीय खेलों के समापन अवसर पर कैबिनेट मंत्री डॉ. प्रेमचंद अग्रवाल और सतपाल महाराज ने शिरकत की। सरकार द्वारा राष्ट्रीय खेलों के भव्य और दिव्य आयोजन के लिए कैबिनेट मंत्री डॉ. अग्रवाल ने मुख्यमंत्री पुष्कर सिंह धामी को बधाई दी। साथ ही उत्तराखंड को इतने बड़े कार्यक्रम के आयोजन की मेजबानी के लिए प्रधानमंत्री नरेंद्र मोदी का आभार भी व्यक्त किया। शुक्रवार को मंत्री डॉ. अग्रवाल ने गोलापार हल्द्वानी स्थित स्पोर्ट्स स्टेडियम में 38वें राष्ट्रीय खेलों के समापन कार्यक्रम में शिरकत की। उन्होंने कहा कि हम उत्तराखंडियों के लिये राष्ट्रीय खेलों की मेजबानी एक बड़ा अवसर है। कहा कि हमारे यहां नेशनल गेम्स के




सभी आयोजन सफल तरीके से संपन्न हुए हैं। अन्य प्रदेशों के जो खिलाड़ी आए हैं, वह भी एक अच्छा अनुभव देवभूमि से लेकर जा रहे हैं। डॉ. अग्रवाल ने कहा कि राज्य में अच्छी खेल सुविधाएं विकसित हुई हैं और खिलाड़ियों ने भी बड़ा अच्छा प्रदर्शन करके राज्य का मान-सम्मान बढ़ाया

है। पदक तालिका में भी हम टोप टेन में शामिल हैं, जबकि गोवा में आयोजित 37वें राष्ट्रीय खेलों में हम 25 वें स्थान पर थे। डॉ. अग्रवाल ने कहा कि उत्तराखंड की मेजबानी में आयोजित 38वें राष्ट्रीय खेलों का आयोजन ग्रीन गेम्स की थीम पर किया गया है। 1600 मेडल विजेता

खिलाड़ियों के नाम पर 2.77 हेक्टेयर वन भूमि को खेल वन के रूप में विकसित होगी। 38वें राष्ट्रीय खेलों में सर्वश्रेष्ठ प्रदर्शन करने वाले खिलाड़ियों के नाम पर यहां पर पौधारोपण होगा। उत्तराखंड की यादें, और खिलाड़ियों का परिश्रम इन पेड़ों के माध्यम से उन्हें हमेशा याद रहेगा। क्यों कि खेल के साथ पर्यावरण का संरक्षण भी हमारे लिए जरूरी है। कैबिनेट मंत्री सतपाल महाराज ने कहा कि उत्तराखंड को 38वें राष्ट्रीय खेलों में बड़ी उपलब्धि मिली है। अब हमारी देवभूमि खेल भूमि के रूप में स्थापित होगी और यहां के खिलाड़ी खेलों के क्षेत्र में अपना भविष्य बनाना चाहते हैं, ऐसे खिलाड़ियों को अच्छा स्थान मिलेगा, खिलाड़ियों के व्यक्तित्व का विकास होगा। कहा कि खेलों के क्षेत्र में खिलाड़ियों को अच्छा

प्रदर्शन करने के बेहतर अवसर मिलेंगे। कई सारे खेल स्ट्रकर हरिद्वार व देहरादून में भी बने हैं। राज्य में वेलो ड्रम्स बनाया गया है, अनेक स्विमिंग पूल से लेकर साइकिलिंग के साथ ही अनेक ऐसी प्रतियोगिताएं जो अन्य राष्ट्रीय खेलों में हैंगर्स में होती थीं, वे सारी प्रतियोगिताएं हमारे राज्य में परमानेंट स्ट्रकर पर हो रही हैं। मंत्री महाराज जी ने कहा कि 38वें राष्ट्रीय खेलों में पर्यावरण संरक्षण का विशेष ध्यान रखा गया है। खेल आयोजनों में ज्यादा से ज्यादा इलेक्ट्रिक वाहनों का उपयोग किया जा रहा है। रीसाइकिल बोतलों में ही पानी की व्यवस्था की गई है। स्पोर्ट्स कॉलेज, रायपुर में 2 मेगावाट का सोलर प्लांट भी स्थापित किया गया है। रीसाइकिल वेस्ट के प्रयोग से सजावट की चीजें बनाई गई हैं। साथ ही खेल परिसर में साफ सफाई का भी विशेष ध्यान रखा गया है।

प्रधानमंत्री नरेंद्र मोदी, 27 फरवरी को करेंगे हर्षिल-मुखवा क्षेत्र का दौरा



उत्तरकाशी- प्रधानमंत्री नरेंद्र मोदी आगामी 27 फरवरी को अपनी शीतकालीन यात्रा के तहत उत्तरकाशी जिले के हर्षिल-मुखवा क्षेत्र का भ्रमण कर सकते हैं। इस संभावित दौरे को लेकर शासन-प्रशासन ने तैयारियां तेज कर दी हैं। इसी क्रम में मुख्य सचिव श्रीमती राधा रतूड़ी ने अधिकारियों के साथ बैठक कर प्रस्तावित कार्यक्रम की रूपरेखा एवं व्यवस्थाओं की समीक्षा की। मुख्य सचिव ने निर्देश दिए कि प्रधानमंत्री की यात्रा को देखते हुए संबंधित विभाग अपनी तैयारियों को समय रहते पूर्ण करें। उन्होंने कहा कि प्रधानमंत्री का यह दौरा उत्तराखंड में शीतकालीन पर्यटन को प्रोत्साहित करने का एक महत्वपूर्ण अवसर होगा। इस दौरान राज्य में शीतकालीन पर्यटन की संभावनाओं पर विशेष ध्यान दिया जाएगा। मुख्य सचिव ने अधिकारियों से कहा कि प्रधानमंत्री के दौरे के दौरान सुरक्षा एवं प्रोटोकॉल संबंधी सभी आवश्यक तैयारियां समय पर पूरी कर ली जाएं। वह स्वयं हर्षिल-मुखवा जाकर तैयारियों का निरीक्षण करेंगी। उन्होंने निर्देश दिए कि मुखवा मंदिर में दर्शन-पूजन के कार्यक्रम और हर्षिल में जनसभा के लिए उपयुक्त व्यवस्थाएं सुनिश्चित की जाएं। पर्यटन विभाग को

निर्देश दिए गए हैं कि हर्षिल में उत्तराखंड के शीतकालीन पर्यटन स्थलों की एक विशेष प्रदर्शनी आयोजित की जाए। इसके अलावा, राज्य के स्थानीय उत्पादों को बढ़ावा देने के लिए भी एक प्रदर्शनी लगाई जाएगी, जिससे स्थानीय कारीगरों और उद्यमियों को लाभ मिलेगा। उत्तरकाशी के जिलाधिकारी डॉ. मेहरबान सिंह बिष्ट ने बताया कि प्रधानमंत्री के दौरे को लेकर जिले में आवश्यक व्यवस्थाओं को अंतिम रूप दिया जा रहा है। हर्षिल में उद्यान विभाग के परिसर का समतलीकरण कार्य पूरा हो चुका है। वहीं, मुखवा में मंदिर और गांव के भवनों का सौंदर्यीकरण किया गया है, साथ ही मंदिर के लिए सुविधाजनक एवं सुरक्षित रास्ते का निर्माण किया गया है। इस बैठक में पुलिस महानिदेशक श्री दीपम सेठ, प्रमुख सचिव श्री आर.के. सुधांशु, सचिव श्री शैलेश बगौली सहित शासन, पुलिस और जिला प्रशासन के अधिकारी मौजूद थे। सभी ने प्रधानमंत्री के प्रस्तावित कार्यक्रम को सफल बनाने के लिए अपनी तैयारियों का ब्यौरा दिया। उत्तराखंड सरकार प्रधानमंत्री की इस यात्रा को लेकर विशेष रूप से उत्साहित है और इसे राज्य के पर्यटन और विकास के लिए एक महत्वपूर्ण अवसर मान रही है।

शिवालिकनगर क्षेत्र के वार्ड 1 की सड़क के पुनर्निर्माण कार्य शुरू : आदेश चौहान

जतिन शर्मा

हरिद्वार। रानीपुर विधायक आदेश चौहान ने शिवालिकनगर नगरपालिका क्षेत्र के वार्ड 01 की सड़क के पुनर्निर्माण का कार्य पूजन कर शुरू कराया। हरिद्वार सड़क की विकास प्राधिकरण द्वारा लगभग 24 लाख रुपये की लागत से इस सड़क का निर्माण लाकिंग टाइल्स से किया जायेगा। कार्यक्रम में बड़ी संख्या में क्षेत्रवासियों द्वारा विधायक आदेश चौहान का धन्यवाद एवं स्वागत किया गया। इस अवसर पर रानीपुर विधायक आदेश चौहान ने कहा कि क्षेत्र का विकास सरकार की प्राथमिकता में शामिल है। राज्य सरकार द्वारा अधिकारियों को सख्त निर्देश है कि



विकास कार्यों की गुणवत्ता से किसी प्रकार का कोई समझौता ना किया जाये। सरकार की विभिन्न योजनाओं से पूरे विधानसभा क्षेत्र में लगातार विकास कार्य प्रगति पर है। भाजपा सरकार क्षेत्र के सर्वांगीण विकास के लिए प्रतिबद्ध

है। क्षेत्र के विकास कार्यों में किसी भी प्रकार धन की कमी नहीं रहने दी जाएगी। जनता को मूलभूत सुविधाओं का और भी बेहतर लाभ दिलाने का भाजपा सरकार का वायदा लगातार धरातल पर नजर आ रहा है।

हरियाणा के खेल मंत्री ने 38वें राष्ट्रीय खेलों का किया दौरा

देहरादून- हरियाणा के खेल मंत्री गौरव गौतम ने राजीव गांधी अंतरराष्ट्रीय स्टेडियम, देहरादून में चल रहे 38वें राष्ट्रीय खेल का दौरा किया। उन्होंने हरियाणा से भाग लेने वाले खिलाड़ियों से मुलाकात कर उनका उत्साहवर्धन किया और उन्हें बेहतर प्रदर्शन के लिए प्रेरित किया। इस दौरान वे विभिन्न खेल स्थलों पर गए, जिनमें भागीरथी हॉल भी शामिल था, जहां जिम्नास्टिक प्रतियोगिताएं आयोजित की जा रही थीं। मंत्री गौतम ने खिलाड़ियों, कोचों और अधिकारियों से बातचीत की और उनकी मेहनत व समर्पण की सराहना की। उन्होंने कहा कि हरियाणा की समृद्ध खेल संस्कृति को आगे बढ़ाने के लिए सरकार हरसंभव सहायता प्रदान कर रही है, जिसमें उत्कृष्ट सुविधाएं, वित्तीय सहायता और करियर के अवसर शामिल

हैं। इस अवसर पर उन्होंने कहा, हरियाणा के खिलाड़ी पहले से ही बहुत अच्छा करते आए हैं, और नेशनल गेम्स में भी बहुत अच्छा कर रहे हैं। उनका उत्साह बढ़ाने के लिए मैं खुद यहां आया हूं। हमारे मुख्यमंत्री नाथब सिंह सैनी के नेतृत्व में हरियाणा की खेल नीति ने खिलाड़ियों को आगे बढ़ने के लिए प्रेरित किया है। हमारी सरकार खिलाड़ियों को हर प्रकार की सहायता उपलब्ध करा रही है, चाहे वह वित्तीय सहायता हो या रोजगार के अवसर, ताकि वे केवल अपने खेल पर ध्यान केंद्रित कर सकें। उनके द्वारा हासिल की गई उपलब्धियां हमारे प्रदेश के लिए गर्व की बात हैं। इसके साथ ही गौरव गौतम ने उत्तराखंड सरकार द्वारा 38वें राष्ट्रीय खेल के सफल आयोजन की सराहना की। उन्होंने कहा, उत्तराखंड सरकार ने राष्ट्रीय खेल के लिए बेहतरीन

इंतजाम किए हैं। मैं मुख्यमंत्री पुष्कर सिंह धामी का आभार व्यक्त करता हूं, जिन्होंने देशभरके खिलाड़ियों के लिए अच्छी सुविधाएं सुनिश्चित की हैं।

स्वामी, प्रकाशक एवं मुद्रक
देवेन्द्र जौहरी द्वारा
साप्ताहिक समाचार पत्र
“गुरुकृपा दर्पण” को
रुद्र प्रिंटिंग प्रेस, ई-34,
ओल्ड इंडस्ट्रियल एरिया, हरिद्वार
(उत्तराखण्ड) से मुद्रित एवं
एस-3, अशोक विहार कालोनी,
कनखल, हरिद्वार (उत्तराखण्ड)
से प्रकाशित।
सम्पादक: देवेन्द्र जौहरी
मो. - 9997331129
E-mail :
gurukripadarpan@gmail.com